
स्थित सीमा, तथा विस्तार 


पेरेग्वे देश दक्षिणो अमरीका के दक्षिणी भाग पें 
स्थित है। यह दक्षिणी अमरीका का ऐसा प्रजातन्त्र 
है जो सप्रुद्रतट की नहीं छूता है। इसका क्षेत्रफल 
१,६६,३४० वग मील है जो संयुक्त-प्रान्त का ड्योढ़ा है । 
लेकिन इसकी जनसंख्या केवल ६ लाख है जो कलकत्ता 
शहर से भी कम है |'पूव में ब्रेज्नोल दक्तिण-पूच, 
दक्षिण और पश्चिम में अजणटाइना और उत्तर-पश्चिम 
में बोलिविया इस देश की सीमा बनाते हैं। सप्रुद्र-तट 
से दूर स्थित होने पर भी पेरेग्वे के जलमाग बड़े सुन्दर 
है' । एक जलमाग द्वारा यह देश अटलांटिक महासागर 
से जुड़ा हुआ है। पेरेग्वे नदी इस देश को उत्तरी 
सिरे से दक्षिणों सिरे तक षार करती हुई आगे बढ़ती 
है। नदी ने देश को दो भागों में बांट दिया है | परिचमी 
आधा भाग एछगेनचाको कहलाता है। पूर्वी आधा 
[ग॒ एल पेरेग्वे ओरियण्टल कहलाता है। यदि हम 
इस देश की राजधानी एसंशन नगर से ३०० मीले 
नीचे ( दक्षिण ) की ओर यात्रा करें तो ट्रेस बोकास 
( *१ 9) 





के पास परना और पेरेग्वे का संगम मिलता है | यहां 
से ८०० मील और दक्तिण को ओर बढ़ने पर रिओ 
डेला प्लादा की चोड़ी एस्चुअरी मिलती है जो इस 
देश के अटलांटिक महासागर का द्वार है। हलके 
जहाज ( जो बारह फुट गहरे पानी में चल सकते हैं ) 
इस देश को संसार के दूसरे देशों से मिलाते हैं । 


पूर्वी पेरेग्वे या पेरेबे ओरियण्टल की जनसंख्या 
अधिक घनी है। 


इस भाग में कई निचली पहाड़ियां हैं ज्ो बनस्पति 
से ढकी हुई है | सीमा के पास अधिक घना बन है। 
उत्तर और पूब की ओर पेरेग्वे राष्ट्र एकदम घने बन 
से घिरा हुआ है। पूर्वी पेरेम्वे में गांव और नगर 
अधिक होने से यहां रेलवे लाइनें भी अधिक हें । 


एल ग्रेनचाको या पश्चिमी पेरेग्वे नदी से 

बोलिविया की सीमा तक फेला हुआ है। इस 

भाग का क्षेत्रकत एक लाख वग मील है। इधर भूमि 

भी उपजाऊ है। लेकिन बहुत थोड़े भागों में खेती 

होती है। मध्यवर्ती भाग बसने के लिये बढ़ा अच्छा 
(६ २ ) 


. पेरेगे-दर्शन 


है। यहां की जलवायु बढ़ी स्वास्थ्यकर है। यहां 
सदा भूमध्यसागर की सी जलवायु रहती है| 

पेरेग्वे में निचली पहाड़ियों की एक श्रेणी है। 
यह श्रेणी उत्तर से दक्षिण को चलो गई है। इसे 
कार्डीलिरा डी अमाम्बे कहते हैं। इस लिये यह उंचाई 
कहीं भी २००० फुट से अधिक नहीं .है। यह परना 
नदी के दोनों ओर है। जिस स्थान पर परना नदी 
इसे काटती है वहीं ग्वेरा प्रपात हैं। बन के बीच में 
स्थित होने से यह प्रषात दुग प अवश्य है । लेकिन यह 
बड़े ऊँचे और सुन्दर हैं। प्रभात से ऊपर परना नदी 

पीज चौड़ी है। लेकिन नहां परना नदी प्रपात 
बनातो है वहां इसकी चौड़ाई केवछ ७० गज्ञ चौड़ी 
रह गई हैं | प्रषात की ऊंचाई ६० फुट है। इस प्रपात 
पं न्‍्याग्रा से कहीं अधिक जल है। जिस॑ कन्दरा में 
जल गिरता है बहां कुहरा ओर जलू-कणों का बादल 
सादा जाता है। 


परना और पेरेग्वे इस देश की दो 5धान नदियां 

हैं। परना नदी ब्रेज्जील के गापाज्ञ प्रान्त से निकलती है। 

इसकी लम्बारे २००० मील से ऊपर है जो अपनी गड्ढा 
( ३ 9 

से कहीं अधिक लम्बो है। पेरेग्वे नदी भी ब्रेज्ील राज्य से 
निकलतो है| यह दक्षिण की ओर प्रायः दो हज्ञार मोल 
बहकर परना नदी में मिल जातो है। 





पेरेग्वे नदो के किनारे कहे छोटे बन्दरगाह हें। 
उत्तर सं दक्तिण की आर चलन पर क्रमशः पिलार 
पोट कसाडो, बिला कन्सेप्शन, सेन पेडों, एमन्शन (जो 
देश की राजधानी है) विछा फ्रांका और हया मेटा 
बन्दरगाह पड़ते हैं| परना नदी का प्रधान बन्दरगाह 
विला इन्कार्नेशन है जो दक्षिण की ओर स्थित है | 


पेरेग्बे देश का बहुत बढ़ा भीतरी भाग घने बन से 
ढका हे | दक्ष बहुत ऊँचे हैं ओर छताओं से जकड़े हुये 
हैं| इनमें तरह तरह के सुन्दर फूछ फूलते रहते हैं । यहीं 
तरह तरह के सुन्दर पत्ती हैं । इस बन में यरबेल या 
यरवामाटो बृक्ष बड़ा मूल्यवान है। इसकी पत्तियां चाय 
के समान यहीं पीने के काम आतो है। क्वेब्राचों को 
लकड़ी से चमड़ा कमाया जाता है। इन दोनों पर 
निर्यात कर लगाये जाते हैं | इस से देश को बड़ा लाभ 
होता है । 

( ४) 


पेरेग्वे-दर्शन 


परना का पठार दक्षिणी ब्रेज्नील के पठार का 
अंग है। यह पूर्वो पेरेग्वे के आधे भाग को थैरे 
हुये है। यह पठार बलुआ पत्थर का बना है। 
इसके ऊपर लावा की तहें बिछी हैं। इन तहों को 
बषो जल ने गहरा काट कर नद कन्दरायें बना 
दं। हैं। परेग्वे नदी के पश्चिपष में चोड़ा निचछा 
भाग है | यह चाको कहलाता है। इसके ऊपरी धरातल 
पर नई तहें बिछी हैं। भीतरो भाग में पुरानी चट्टानें 
दबी पड़ी हैं | इस देश में संगमरमर, लोहा, तांबा, चूना 
और मेंगनीज्न पाया जाता है। 






. दिसम्बर, जनवरी ओर फवेरी इस देश के 
सब से अधिक गरम महीने हैं। गरमी की ऋतु 
का औसत तापक्रप ८१ अंश और सरदी की 
ऋतु का ओमत तापक्रप ६४ अंश रहता है। 
वार्षिक बषों ६२ इंच होती है ओर प्रायः साल भर 
होती रहतो है | ऊंचे भागों में पाला गिर जाता है। 
ढेकिन बरफ कहीं नहीं गिरती है। वां बड़े ज्ञोर से 
होती है। बिजली ऐसी चमकती है कि अन्धेरे बनों में 
भी उजाला हो जाता है । 


( जलवा हि छा - ५ 
५ हि जज 

कृषि ओर कारबार 

. पेरेगे का प्रधान पेशा खेती है। बड़ो नदियों 
के समीप की भूमि में खेती होने लगी है । भीतरी प्रदेश 
के दक्षिणो भाग में भी खेती हाने लगी है । पूर्वी भाग 
की प्रधान उपज यरबेले (चाय के बगीचों) को पाटो या 
पेरेग्वे की चाय है | गन्ना, तम्बाकू, कपास, मेंडिओंका, 
कहवा, रबर, फल, धान, लकड़ी ओर क्वेब्राचा 
है। सेने, पेड़ो, कन्सेप्शन प्रान्तों ओर ग्रेन चाको में 
गाय बेल पालने का काम होता है। इस देश में चरा- 

( ६ ) 


पेरेग्वे-दशेन 


गाह बड़े सस्ते हें। जलवायु भी पशुओं के लिये 
अच्छी है। यहां प्रायः २० लाख गाय बेल, ५ लाख 
भेढ़् और २ लाख घोड़े हैं। 


पेरेग्वे देश में भूपि बड़ों सस्ती है। जो भूमि 
राष्ट्र के अधिकार में है वह पंच भागों में बटी हुई 
है | प्रथम कोटि की भूमि विल्लोसा इपाने आदि कई 
जिछों पे है। इसका मूल्य प्रति लोग १२०० ढालर 
है। द्वितोय कोटि की भूपि सैनकास्पों यूनियन आदि 
ज़िलों में है । इसका मूल्य प्रतिवग लीग ८०० डालर 
है। तृतीय कोटि की भूमि पिल्करोमेपों नदो और 
बिला कन्सेप्शन के बीच में है। कुछ ग्रांडी चाको में 
पेरेवे के सामने है। इसका मूल्य प्रति वग लोग 
३०० डालर है। चतुर्थ कोटि की भूमि भी इन्हीं 
भागों में है । इसका मूल्य प्रतिवण ल्लीग २०० डालर 
है। पंचम कोटि की भूमि आबादी से बहुत दूर है। 
इसका मूल्य प्रतिवण लोग १०० दालर है। भूषि का 
मूल्य चार वार्षिक किश्तों में दिया जा सकता है। 
एक वग मील (१ मील लम्बा १ मोल चौहा ) 
चरागाह का मृल्य जिसमें १००० पदश्मु रहते हैं, 

( ७ 9 





जिसमें लकड़ी का घर घेरा भी शामिल है) प्रायः 
१०,००० डालर होता है। पेरेग्वे की जनसंख्या में 
स्विस, फ्रांसीसी, जम न, इटेलियन, जापानी, स्पेनिश और 
पचंगाली बस्तियां हें। पर अधिकाश निवासी ग्वारानी 
जाति के रेड इण्डियन हैं। इन लोगों पर बाहरी 
सभ्यता का बहुत कम अपर पड़ा है। अधिक गग्पी 
पड़ने से यहां के लोग कम कपड़ा पहनते हैं। प्रायः 
सूती कुरता पहना जाता है। एक ढीला अंगोछा सर 
पर लपट लिया जाता है| केवल उच्च कोटि के धनी 
लोग जूता पहनते हैं साधारण लोग नंगे पेर रहते हैं । 
धनी लोगों में प्रायः कोड और गठिया की बीमारी 
हो जाती है। मूल निवासियों को ठोक ठीक भोतन 
नहीं मिलता है। ग्वारानी यहां को से साधारण भाषा 
है | कुछ जिलों में तूपी भी बोढी जाती है। नगरों 
के समीप रहने वाले स्पेनिश भाषा समभ छेते हैं! 
यहाँ की सरकार बाहर से आनंवालों और उपनिवेश 
बनाकर रहने वालों को उत्तेजना देती है। अधिक 
तर गोरे मज़दर इटली से आते हैं। एसन्शन इस देश 
का प्रधान नगर और राजधानी है। यह पेरेग्वे नदी 
(६ ८ 9) 


पेरेग्वे-दशेन 


के बायें किनारे पर स्थित है। नगर स्वच्छ है। यहां 
की सड़क पक्की हैं। सड़क सीधी हैं। कुछ सढ़कें 
एक दूसरे को समकोण बनाती हुई काटती हैं। यहां 
फी कई इमारतें बड़ी सुन्दर है'। सरकारी महल, 
गिरजा घर, अस्पताल, थियेटर और रेलवे स्टेशन 
दर्शनीय है । रेलवे स्टेशन एक अंग्रेज़ी कम्पिनी की 
सम्पत्ति है । शहर के भिन्न भिन्न भागों पें ट्रेम्बे ओर 
बिजली के ज्षोर से चलने वाली छोटी रेलवे छाइनें 
चलती हैं| शहर के पर प्रायः एक मंज़िला बने हैं। 
इनको छतें चपटी हैं| इन पर प्रायः गमले रक्खे रहते 
हैं। बाहरी भाग के घरों में फूलों ओर फलों का बगीचा 
रहता है। इस नगर की जन संख्या सवा लाख हैं। 

विलाटिका नगर राजधानी से ६० प्रोर्ष भीतर 
की ओर स्थित है। ओर रेल द्वारा जुड़ा हुआ है। 
यह बढ़ा व्यापारी नगर है। इसकी जनसंख्या ३०,००० 
है | कन्सेप्शन नगर की जनसंख्या २४,००० है। विद्धा 
इन कानेशन, पेरेग्वारी सेन इस्टानीसलाओ, लूके, 
काजापा कारापेक्वा दूसरे नगर हैं। इनमें प्रत्येक की 
जनसंख्या प्रायः १०,००० है। 


( ९ 9) 








क्वेत्राचो ओर यबों माटी 


क्वेब्राचों बन का कटिबन्ध ७४० प्रील लम्बा हे 
और अर्जेएटाइना $ चाको प्रदेश से लेकर पेरेग्वे तक 
चला गया है | इस प्रदेश की चोड़ाई कहीं २५ मील 
ओर कहीं २०० मील है। क्वेब्राचों के पेड़ पर नमी 
का बढ़ा असर पड़ता है। क्वेब्राचों का पेढ़ कुछ ऊंचे 
खुश्क भागों को पसन्द नहीं करता है। स्थायी दलदल 
भी इसके लिये अनुकूल नहीं पढ़ते हैं। इसके सवोत्तम 
बन परना नदो से १० प्रील पीछे की ओर स्थित थे। 
यहां यह पेड़ तेजी से काट डाले गये | क्वेब्राचों को 
कई जातियां होती हं। इसकी लकड़ी बड़ी कड़ी होती 
है। इसलिये इसका यह नाम पड़ा। क्वेब्नानों का 
अथ है कुल्हाड़ी तोड़ने वाला | इसकी लकड़ी खम्भों 
और रेलवे सलीपटों के लिये बड़ी अच्छी रहती है। 
सफेद व्वेब्राचों पश्चिम की ओर अधिक आदर भागों 
में होता है। कुछ सड़े पेड़ों की लकड़ी कड़ी नहीं होती 
है। वह जलाने कोयला बनाने या पहिया बनाने 
के काम आतो है। क्वेब्राचों के पड़ोस पें दूसरे पेड़ 
भी उगते हैं। क्वेब्राचों का पेड़ धीरे धीरे बढ़ता है। 

( १० ) 


पेरेग्वे-दशेन 


नो पेड़ कट जाते है' उनके स्थान पर नये पेड़ लगाने 
का भी प्रयत्न नहीं क्रिया गया है। कारखाने में क्ये- 
ब्रायो का सत निकालन अथवा ले बनाने के लिये 
बहुत से सलीपटों की आवश्यकता होती है| कारखानों 
को स्थापित करने में बहुत धन लगता है। जब एक 
बार कारखाने स्थापित हो जाते है तो उनको हटाया 
नहीं जा सकता | अतः जब पड़ोस की लकड़ी सम्राप्त 
हो जाती है। तब दूसरे भागों की लकड़ी कारखानों 
में पहुंचाई जाती है। 

माटी या यत्रो माटी का पौधा परना के मध्य भाग 
में प्राचीन समय से जंगली उगता है। इसकी पत्तियों 
को इकह्ठा करना और तेयार करके दूसरे भागों में 
भेजने का काम पेरंग्वे में बहुत समय से हो रहा है। 
जिस तुम्बे में भरकर रढ इंडियन पत्तियों का रस पीते 
थे वह माटी कहलाता था | इसी से इन पाधों का नाम 
भी माटी पड़ गया | यह दक्तिणी अमरीका की चाय 
है। २५ अंश दक्तिणी अक्नांश के दक्षिण में दक्षिणो 
अमरीका में सब कहीं माटी चाय पो जाती है। इसके 
उत्तर में कहवा पिया जाता है। कुछ स्पेन और पुच- 
गाल वाढे भी (जा दक्षिणी अथरीका में रह चुके 

( ११ 9 





हैं) यर्वां माटी पीते हैं। इस प्रकार यत्रों पाटी 
के पीने वाले दो करोड़ से ऊपर हें। जंगली 
पत्तियों को इकद्ठा करने के कारबार में इतना लाभ 
हुआ कि इस पोधे के बड़े बड़े बगीचे लगाये गये हें । 
पत्तियों को पीने के लिये तेयार करने का काम कार- 
खानों में होता है। यर्बा माटी के कारखाने एसेन्शन 
और दूसरे नगरों में हैं। पत्तियां खच्चरों की पीठ पर 
ढोई जाती है। पत्तियां तोड़ने का काम बष में छः 
पह्दीने होता है | तभी वे तोड़ने योग्य होती हैं। पेरेग्वे 
से प्रतिवर्ष प्रायः ५००० टन माटी चाय बाहर भेजी 
जाती है। 





धर्म ओर शिक्षा 
इस देश का प्रधान धमं रोमन केथलिक है। 
लेकिन अन्य मतावल्लम्बियों को पर्ण स्वतन्त्रता है । 
एसन्दन में विशेष रहता है। वह ब्यूनाज्ायस के आचि 
विशेष के आधीन है। यह देश शिक्षा में पिछड़ा हुआ 
है। कानून के अज्लुसार शिक्षा अनिवाय ओर 
निःशुल्क हैं। लेकिन कई जिलों में अध्यापकों का 
( १२ ) 


पेरेग्वे-दशंन 


प्रबन्ध नहीं है। अतः ६० प्रतिशत लोग अपह हैं । 
१६१६ से शिक्षा की ओर विशेष ध्यान दिया गया | 
इस समय देश भर में लगभग ६०० प्राइमरी स्कूल 
हैं जिनमें प्रायः ? छाख विद्यार्थी शिक्षा पाते हैं। 
एसन्शन में ३ नेशनछ कालेज, एक विश्व विद्यालय 
है | देश में ६ नामंल स्कूल हें। 





आआराने जाने के साधन 


पेरेगे देश में आने जाने के लिये परेग्वे संन्ट्रल 
रलवे प्रधान है। इसकी लम्बाई २७० मील है। यह 
देश के दक्षिणी-पश्चिमी भाग में चलती है। यह 
एसन्शन से विलारिका ओर प१रना नदी के किनारे 
बिला इनकारनेंशन को जाती है। परना नदी हो इस 
देश और अर्जेण्टाइना के बीच में सीमा बनाती है। 
नदी के इस पार इनकानेशन नगर स्थित है । दूसरी 
( अर्जण्टाइना की ) ओर पोसाडास नगर स्थित है । 
इन दानों नगरों के बीच में नदी के ऊपर स्टीमर चलते 
हैं। यह स्टोमर रेल के ढब्बों को चढ़ाकर इस किनारे 
से उस किनारे को पहुचाते रहते हैं। पोंसाढास से 

( १३ ) 





ब्यूनाज़ाय्स को सीधो रेलवे लाइन जातो है। इस 
यात्रा में २ दिन लगते हैं। सेन्‍्ट्रल रेलवे की ए# 
शाखा लाइन बिलारिका से सीपा के समोप इस्वास्‌ 
नदो के किनारे तक चली गई हैं। यहीं ब्रेज्ील को 
जानेवाली रेलवे लाइनों का जंकशन है। रिओडि जेनरों 
से एसन्शन की रल यात्रा ६४ घंटों में समाप्त हो जाती 
है | इसी लाइन की और करे शाखा लाइनें बन गड 
है'। पेरंग्वे में समस्त रेलवे लाईनों की लम्बाई 
७१५ प्राल है । 

ब्यूना जायस से एसन्शन का जल-मार्ग वास्तव 
में पेरग्वे के लिये प्रधान जल मागे है। परना और 
रग्वे नदियों के बीच में देश का अत्यन्त धनी भाग 
घिरा हुआ है। यह दोनों नदियां देश के भीतर 
सवारी और माल ले जाने के लिये प्राकृतिक जलमागे 
बनाती है'। नदियों में चलने वाले सस्‍्टीमर सभी 
आधुनिक सुविधाओं से सुसज्जित रहते है'। उनमें 
बिन्नली भी लगी रहती है। एसन्शन ओर ब्यूना 
जायस के बीच की यात्रा में बिजली के पंखे बराबर 
चलते रहते है'। इस यात्रा में ५ दिन लगते है । 

( १४ ) 


पेरेग्वे-द शेन 


लेकिन एसन्शन से ब्यूना जायसे को जाने में धागा 
से सहायता मिलती हे और यात्रा ३ दिन में समाप्त 
हो जाती है। पेरेगवे का विदेशी व्यापार ब्रेज़ील, 
अर्जेएटगाइना और यूरेग्वे देशों में होकर स्टीमर द्वारा 
होता है| 


संज्षित इतिहास 

जग्न स्पेन वाले पेरेग्वे में आये तब यहां रेड इण्डियन 
लोगों की कई जातियां थीं। लेकिन उन सब की 
भाषा एक ( गवारानी ) थी। यह लोग खेती करते 
थे और अपने विजेता स्पेन वालों के साथ रहने लगे। 
१५२७ ३स्‍्त्री में सेबेश्विषन केब्ट यहां आया। उसने 
एस्पिरिटू नाम का किला बनवाया | १५३४ में जुआन 
( हान ) टो आयोलास ने एसन्शन नगर की नींव 
डाली | एसन्शन का स्पेनवालों ने अपना केन्द्र बनाया | 
यहां से पूवे की ओर बढ़े और परना के उस पार 
ला खायरा में पहुंचे। परिचम को ओर बेग्रेन चाका 
पहुँचे | कुछ ही समय में यहां के निवरासियां को उन्होंने 
अपना दांस बना लिया। परेग्वे नाम न केवल परना 

| ( १४ ) 





और पेरेग्वे के द्वाबा का पड़ा वरन्‌ इसमें पढ़ोस के 
और भी करे भाग शामिल था। १६२० ३० में पेरेग्वे 
में प्धक सरकार बनी। १७७६ ३० तक यहां की 
सरकार पीरू की सरकार के आधोन रही। 
इसके पश्चात्‌ यह ब्यूनानायसे के वायसराय के 
आधोन हो गया | ११४२ ई० में इसाई धर्म का प्रचार 
करने के लिये यह जेस्विट मिशन का आगमन हुआ | 
१२० वर्ष तक उनका यहां बड़ा जोर रहा। १७६६ 
में वे यहां से भगा दिये गये। १८११ ३० में पेरेग्वे 
ने स्पेन से मुक्त हाने के लिये स्वाधीनता घोषित की । 
१८१४ पें यहां डाक्टर फ्रेंसिया का निरंकुश शासन 
हो गया | १८४० में उसके मरने पर उसका भतीना 
एण्टोनिया लोपेज्न शासक हुआ। उसके बेटे सेलानो 
लोपेज्ञ ने १८६४ में ब्रेज्नील पर चढ़ाई की | इससे 
ब्रेज्ञील, यूरुबे और अजेंणटाइन एक हो गये ! 
द्ध कई वष चला अन्त में १ मां १८७० को सोलानो 
लोपेज़ मारा गया और युद्ध समाप्त हो गया। इस युद्ध में 
१२ बष से ऊपर उम्र वाले सभी पुरुषों को छढ़ना पड़ा 
था . स्त्रियों से भी गोला बारूद ढोने का काम लिया 
( १६ ) 


पेरेग्वे-टशेन 


जाता था | इस युद्ध में पेरेग्वे की बड़ी क्षति हुई | युद्ध के 
आरम्भ में पेरेग्वे की जनसंख्या १३,३७,४३६ थी। 
युद्ध के अंत में यहां केबल २८,७४६ परनुष्य १०,६,२४० 
खत्रियां और <६,०७६ बच्चे शोष बचे थे। १८७० ह० 
में पेरेगबे की वतेपान शासन प्रणाली का आरम्भ हुआ | 
कुछ समय तक ब्रज्ञोल ने पेर्रेवे को अपने राज्य में 
मिलाने का प्रयत्न क्रिया। ब्रेज्ीजल ने खुद्ध का 
४,००,००,००० पोंढ हजोना माँगा जो पेरेग्वे कभी. 
नहीं दे सकता था । १८७६ पें ब्रेजीरू की सेना पेरेग्वे 
से हटा ली गई । अर्जेए्टाइना और ब्रेज्ञोल की पार- 
स्परिक स्पधो से पेरेग्वे स्वाधीन बना रहा। समय 
समय ( १८८१ ३० १८६४ ३०, श्८६८ है० १६०४ ३० 
१६०८ और १६०६ ह० में ) पर यहां क्रान्तियां 
अवः्य हुई! पर इनसे प्रजातन्त्र पर कोई स्थाई प्रभाव 
न पड़ा । १८६४ और १८६८ ३० के बीच में बोलिबिया 
से सीमा सम्बन्धी कगड़ा हुआ। लेडफिन वह शान्ति- 
पूवेक तय हो गया । १४१४-१६ १८ को बड़ी लड़ाई 
पें परेग्वे तटस्थ रहा। अन्त में उसका रुख पित्रों की 
ओर हो गया। राज्य के कहे जमेन कर्मचारी अलग 


३ 2) 
र्‌ 





कर दिये गये । १६१६ ३० में परेग्वे राष्ट्रसंघ ( लीग 
आफ नेशन्स ) का सदस्य हो गया। १६२६ ३० में 
बोलविया से सोमा सम्बन्धी ऋगड़ा फिर उठ खड़ा 
हुआ । १६२८ ३० में चाको प्रदेश के लिये पेरेग्वे और 
बोलविया एक दूसरे से लड़ने लगे। वाशिंगटन के 
पैन अमरीकन सम्मेलन ने उन्हें कुछ समय के लिये 
लड़ने से रोक दिया। १६३२ हे० में यह प्रइन फिर 
उठा। १६३३ में पेरेग्वे ने युद्ध घोषित कर दिया। 
दोनों देश लड़ाई “का सामान संयुक्त राष्ट्र अपरीका 
और योरुप से मंगाती थी। यह सामान बनाने वाली 
कम्पिनियां चाहती थीं कि युद्ध जारी रहे और उनके 
साम्रान की बिक्री होती रहे। अन्त में १६३८ ३० में 
बोलिविया और पेरग्वें के बीच में सीमा सम्बन्धी 
समभौता हो गया । वतेमान युद्ध में पेरेग्वे ने तटस्थता 
घोषित की | 

चाको इग्डियन लोगों का भोज 

चाको इणिडयन लोगों को भोज कराने में बड़ा 
आनन्द आता है। भोज पें सम्पिशित होने के लिये 
दूर दूर से इष्ठ मित्र आते हैं। इन लांगों में सात धार्मिक 
भाज होते हैं | कुछ अनिश्चित समय पर भी भोज हो 
जाया करते हैं। यनपन भोज उस समय होता है जब 
लड़की वाल्यावस्था से युवावस्था में प्रवेश करती है। 
जब लड़का वाल्यावस्था से युवावस्था में प्रवेश करता है 
तब वेइव भोज होता है | वसन्‍्त, ग्रीष्पम अथवा शरद के 
उपलक्ष में क्येय भोज होता है| युद्ध आरम्भ करने के 
पूर्व भी भोज दिया जाता है। विवाह और प्त्यु के 
समय भी भोज दिया जाता है अतिथि लोगों के स्वागत 
के लिये भी भोज दिया जाता है | 

यनमन के समय लड़की बाल्यावस्था के भेष को 
छोड़ कर प्रथम बार बड़ी स्त्रियों के वस्त्र पहनती है। 
वह आभूषणों से भी सजाई जाती है।इस अवसर 
पर उसके बेठन के लिये एक मंदप तयार किया जाता 
है। उसके पास ही स्त्रियां नाचती हें | स्त्रियों के हाथ 
में एक बेत रहता है | इसके सिरे पर हिरण के खुर बंधे 

रहते हैं। वे गाती हुई इन खुरों को पृथिवी पर पटकती 
रहती है | वे नाचती हुई एक गोलर घेरा बनाती हें। 
घेरे के बीच में एक बुडढ़ी स्त्री उच्च स्त्रर से गाती 
रहती है ओर बेंत को पटकती रहती है। वह अपने 
शरीर को विचित्र ढंग से मरोड़ती रहती है। कभी कभी 
ऐसा भास होता है मानो वह अपने हाथ से अपन 
बाल उखाड़ लेगी | 

पुरुष एक अलग घेरा बनाते हुये गाते और नाचते 
हैं। उनके हाथ पें मूवी लोॉकी या तुम्बा रहता है। 
इसमें सूखे बीज और घोंधे भरे रहते हैं। लड़के भूत 
पिशाचों का भेष बनोये हुये ओर शुत्र॒प्रु ग के पर खोंसे 
हुये इधर उधर घूपते हैं ओर चिल्लाते रहते हैं | लेकिन 
जब वे छड़की के सम्रीप घेग “बनाते हें तब खियां उन्हें 
भगा देती है | वेंक्य भोन के समय दिन रात नगाड़े 
बनते रहते है' | हिरण की भागी खालों को मिट्टी के 
घड़ों पर चढ़ा कर नगाड़े बनाये जाते है' । 

भिन्न स्वरों के लिये इनके भीतर भिन्न मात्रा में 
जल भरा रहता है | इस अवसर पर दंगल भी होता है 
और पहलवान कुश्ती लड़ते है' | वास्तव में बेंक्य नगाड़े 

को कहते है! | इसी से इस भोज का यह नाम पढ़ा | 
ग्रीष्प ऋतु के भोज में नशा भी पिया जाता है। वेंक्य 
भोज के समय केवल पुरुष नाचते है। यह फसल या 
ऋतु के उपलक्ष पें होता है। विवाइ भोज के समय 
दूल्हा इस प्रकार आचरण करता है मानों वह बधू 
को चुरा रहा हो । नियत समय पर वह बधू को भगा 
ले जाता है और गांव के बाहर छिप जाता है। 
कुछ नवयुवक्क पीछा करते हैं ओर असफल होकर 
लौट आते हैं। इन थर्के थुवरककों के ऊपर स्त्रियां ठंडा 
' जल छाड़ती हैं। 

मृत्यु के एक महीने के पश्चात्‌ दुःखित परिवार 
को सान्त्वना देने के लिये यह भोज दिया जाता है | 
इस समय जो भाषण दिया जाता है उससे प्रतीत 
होता है कि मृत आत्मा जो एक महीने तक उधर 
मडरा रही थी वह अब वहां से सदा के लिये प्रस्थान 
कर जायगी ) युद्ध भोज के सपय कई प्रकार के दंगल 
होते हैं। इन सब का यह उद्देश्य होता है कि युद्ध में 
भार्ग लेने वालों में साहस भर जावे | 

शिकार के पश्चात्‌ अथवा अतिथि लोगों के उप- 

मात्रा पर निभर है| स्त्रियों की टोलियां कन्दमूल, फल 
ओर शाक इकट्ठा करने में लग जाती हैं। पुरुष मछली 
मारने ओर पशुओं का शिकार करने में लग जाते 
हैं। भोज प्रायः रात्रि के समय होता है। दिन में 
गरमी भी अधिक रहती है। अंधेरी रात में आग जला 
ली जाती है और ताड़ की पत्तियों की मशाल तयार 
कर ली जाती है। 

गांव प्रायः बन के खुले भाग में होता है। इसके 
पास ही एक दलदली छाटी नदी बहती है। सब्र कहीं 
तोड़ के वृक्ष रहते हैं। सकरकन्द ओर कह आग -ें 
गाड़ कर भूने जाते हैं। हिरण या भेड़ की लाश आग 
के ऊपर टांग कर पह्ाई जाती है। सब धारा के गहरे 
कु'ड में नहाते हैं। रात को सब लोग आग तापते हैं 
ओर कहानी सुनते हैं। भोजन के लिए पहले खुले 
स्थान में खाल बिछा दी जाती है। इन पर भोजन 
परोक्ता जाता है। सब लोग चटाइयों पर बेठते हैं। 
भोजन के पश्चात्‌ सब लोग तम्बाकू पीते हैं। फिर 
से शराब पीते हैं। नशे में आकर सब लोग अपनी 

अपनी कहानी बकने में लग जाते हैं कोई दूसरे को 
नहीं सुनता है। सूयोदय होते ही उत्सव समाप्त हो 
जाता है फिर सव लोग छायादार स्थान में जाकर 
सोते हैं। इनमें जा लोग शिक्षित हा गये हैं अथवा 
ईसाई हो गये हैं वे पुरानी चाल को छोड़ते जा रहे 
हैं। इन लोगों की स्त्रियां भेड़ों को ऊन से मज़बूत 
कम्बल बुनती हैं। ऊन कतरने का काम साधारण 
केंची से किया जाता है। धोने के बाद ऊन ताड़ के 
पत्तों या चटाई पर बिछाई जाती हैं। पहले ऊन ऐंठ 
कर कात ली जाती है। फिर इससे तरह तरह की 
रंगीन धारी वाले कम्बल बुन जाते हैं। ढोरी बनाने 
का काम बहुत लोग कर लेते हैं। खालों से चटाई 
ओर बिछोनों का काम लिया जाता है। कुछ खालों 
से पैने बनाये जाते हैं। हिरण की खाल की पतली 
धज्जियों को ऐंठ कर धलुष की प्रत्यंचा ( डोरी ) 
बनाई जाती है। 

१--बेलों से लट्ट ढोये जा रहे हैं | २--माटी ( चाय ) पीने 
का चम्मच ओर तुम्बा । ३--गन्ना पेरने का काम बेलों से लि , 
जा रहा है। ४--घरेलू आवश्यकता की चीज़ें । घर वाली बाज़ार 


से घर ला रही है । 
( २४ ) 





पेरेग्वे नदी के तट पर कन्सेप्शन नगर तक स्थित समुद्र से १२०० 
मील की दूरी पर जहाज़ यरबा माटी के बोरे ओर केले 
लादने के लिये चले आते हैं । 





पेरेग्वे के प्राचीन निवासी लेंगुआ इंडियन हाकी के समान 
एक प्रकार का खेल खेलते हैं । 


न 


त्#- 


जल ७ 
435 लऊ -ा---पक 
| हु 





पेरेग्वे की एक बड़ी जागीर का एक दृश्य । 





यरबा माटी पीने का ढंग । 








दक्षिणी असरीका की चाय (यरबा माटी ) की पत्तियाँ धीमी 

यरबा माटी की पत्तियाँ भारी लकड़ी से कूटी जाती है। टद्ंनियाँ 
अलग करके जलाने के काम में आती है। 





इन लट्टों की छाल से चमड़ा कमाने का मसाला तयार किया 
जाता है। इनकी लकड़ी इतनी मज़बूत होती है कि कुल्हाड़ी 
तोड़ कददलाती है। यह इतनी भारी होती है कि पानी में बहाने 
के लिये इसके नीचे दूसरी हलकी लकड़ी लगानी पड़ती है । 


; 
। 

पेरेग्वे की एक महिला बाज़ार से आवश्यक सामान मोल लेकर 
घर आ रही है । उसके हाथ में एक पपीता है। सर पर फली, 
मका का भुट्टा आदि कई चाज़ें हैं । 








पुस्तकाकार सचित्र मासिक पत्र 

देश-दर्शन में प्रति मास क्रिसी एक देश का सवरोक 
पूर्ण पर्णन रहता है | लेख प्रायः यात्रा के आधार पर 
लिखे जाते हैं। आवश्यक नकशों ओर चित्रों के होने से 
देश-दर्शन का प्रत्येक अडः पढ़ने और संग्रह करने योग्य 


होता है । 
९ 3. 

पाच १६३६ से जनवरी १६४५ तक देश-दशन के 
निम्नाहु प्रकाशित हो चुके हैंः-प्रत्येक अंक का 
मूल्य |“) है। 

